

# ಶ್ರೀಗಣೇಶಬಾಹ್ಯಪೂಜಾ

{|| ಶ್ರೀಗಣೇಶಬಾಹ್ಯಪೂಜಾ ||}

ಶ್ರೀ ಗಣೇಶಾಯ ನಮಃ ||

ಐಲ ಉವಾಚ ||

ಬಾಹ್ಯಪೂಜಾಂ ವದ ವಿಭೋ! ಗೃತ್ವಮದಪ್ರಕೀರ್ತಿತಾಮ್ |

ಯೇನ ಮಾರ್ಗೇಣ ವಿಘ್ನೇಶಂ ಭಜಿಷ್ಯಸಿ ನಿರಂತರಮ್ || ೧ ||

ಗಾರ್ಗ್ಯ ಉವಾಚ ||

ಆದೌ ಚ ಮಾನಸೀಂ ಪೂಜಾಂ ಕೃತ್ವಾ ಗೃತ್ವಮದೋ ಮುನಿಃ |

ಬಾಹ್ಯಾಂ ಚಕಾರ ವಿಧಿವತ್ತಾಂ ಶ್ರ್ಮಣುಷ್ವ ಸುಖಪ್ರದಾಮ್ || ೨ ||

ಹೃದಿ ಧ್ಯಾತ್ವಾ ಗಣೇಶಾನಂ ಪರಿವಾರಾದಿಸಂಯುತಮ್ |

ನಾಸಿಕಾರಂಧ್ರ ಮಾರ್ಗೇಣ ತಂ ಬಾಹ್ಯಾಂಗ ಚಕಾರ ಹ || ೩ ||

ಆದೌ ವೈದಿಕಮನ್ತ್ರಂ ಸ ಗಣಾನಾಂ ತ್ವೇತಿ ಸಮ್ಪರನ್ |

ಪಶ್ಚಾಚ್ಛಿಂಶ ಸಮುಚ್ಚಾರ್ಯ ಪೂಜಯಾಮಾಸ ವಿಘ್ನಪಮ್ || ೪ ||

ಗೃತ್ವಮದ ಉವಾಚ ||

ಚತುರ್ಬಾಹುಂ ತ್ರಿನೇತ್ರಂ ಚ ಗಜಾಸ್ಯಂ ರಕ್ತ ವರ್ಣಕಮ್ |

ಪಾಶಾಂಕುಶಾದಿ-ಸಂಯುಕ್ತಂ ಮಾಯಾಯುಕ್ತ ಪ್ರಚಿಂತಯೇತ್ || ೫ ||

ಆಗಚ್ಛ ಬ್ರಹ್ಮಣಾಂ ನಾಥ ಸುರಾ-ಸುರ-ವರಾರ್ಚಿತ |

ಸಿದ್ಧಿ-ಬುದ್ಧ್ಯಾದಿ-ಸಂಯುಕ್ತ! ಭಕ್ತಿಗ್ರಹಣಾಲಸ! || ೬ ||

ಕೃತಾರ್ಥೋಽಹಂ ಕೃತಾರ್ಥೋಽಹಂ ತವಾಗಮನತಃ ಪ್ರಭೋ |

ವಿಘ್ನೇಶಾಽನುಗೃಹೀತೋಽಹಂ ಸಫಲೋ ಮೇ ಭವೋಽಭವತ್ || ೭ ||

ರತ್ನಸಿಂಹಾಸನಂ ಸ್ವಾಮಿನ್ ಗೃಹಾಣ ಗಣನಾಯಕ |

ತತ್ರೋಪವಿಶ್ಯ ವಿಘ್ನೇಶ ರಕ್ಷ ಭಕ್ತಾನ್ ವಿಶೇಷತಃ || ೮ ||

ಸುವಾಸಿತಾಭಿರದ್ಭಿಶ್ಚ ಪಾದಪ್ರಕ್ಷಾಲನಂ ಪ್ರಭೋ |

ಶೀತೋಷ್ಣಮ್ಬುಃ ಕರೋಮಿ ತೇ ಗೃಹಾಣ ಪಾದ್ಯಮುತ್ತಮಮ್ || ೯ ||

ಸರ್ವತೀರ್ಥಾಹೃತಂ ತೋಯಂ ಸುವಾಸಿತಂ ಸುವಸ್ತುಭಿಃ |

ಆಚಮನಂ ಚ ತೇನೈವ ಕುರೂಷ್ವ ಗಣನಾಯಕ || ೧೦ ||

ರತ್ನ-ಪ್ರವಾಲ-ಮುಕ್ತಾದ್ಯೈರನರ್ಥೈಃ ಸಂಸ್ಕೃತಂ ಪ್ರಭೋ |

ಅರ್ಘ್ಯಂ ಗೃಹಾಣ ಹೇರಮ್ಬ ದ್ವಿರದಾನನ ತೋಷಕಮ್ || ೧೧ ||

ದಧಿ-ಮಧು-ಘೃತೈರ್ಯುಕ್ತಂ ಮಧುಪರ್ಕಂ ಗಜಾನನ |

ಗೃಹಾಣ ಭಾವಸಂಯುಕ್ತಂ ಮಯಾ ದತ್ತಂ ನಮೋಽಸ್ತು ತೇ || ೧೨ ||

ಪಾದ್ಯೇ ಚ ಮಧುಪರ್ಕೇ ಚ ಸ್ನಾನೇ ವಸ್ತ್ರೋಪಧಾರಣೇ |

ಉಪವೀತೇ ಭೋಜನಾಂತೇ ಪುನರಾಚಮನಂ ಕುರೂ || ೧೩ ||

ಚಮ್ಪುಕಾದ್ಯೈರ್ಗಣಾಧ್ಯಕ್ಷ ವಾಸಿತಂ ತೈಲಮುತ್ತಮಮ್ |

ಅಭ್ಯಂಗಂ ಕುರೂ ಸರ್ವೇಶ! ಲಮ್ಬೋದರ! ನಮೋಽಸ್ತು ತೇ || ೧೪ ||

ಯಕ್ಷ-ಕರ್ದಮಕಾದ್ಯೈಶ್ಚ ವಿಘ್ನೇಶ ಭಕ್ತವತ್ಸಲಃ॥

ಉದ್ವರ್ತನಂ ಕುರುಷ್ವ ತ್ವಂ ಮಯಾ ದತ್ತೈರ್ಮಹಾಪ್ರಭೋ ॥ ೧೫ ॥

ನಾನಾತೀರ್ಥಜಲೈರ್ಘೃಣ್ಣೇ! ಸುಖೋಷ್ಣಭಾವರೂಪಕೈಃ ।

ಕಮಣ್ಡಲಾಧ್ಯವೈಃ ಸ್ನಾನಂ ಕುರೂ ಘೃಣ್ಣೇ ಸಮರ್ಪಿತೈಃ ॥ ೧೬ ॥

ಕಾಮಧೇನು ಸಮದ್ಭೂತಂ ಪಯಃ ಪರಮಪಾವನಮ್ ।

ತೇನ ಸ್ನಾನಂ ಕುರುಷ್ವ ತ್ವಂ ಹೇರಂಬ ಪರಮಾರ್ಥವಿತ್ ॥ ೧೭ ॥

ಪಂಚಾಮೃತಾನಾಂ ಮಧ್ಯೇ ತು ಜಲೈಃ ಸ್ನಾನಂ ಪುನಃ ಪುನಃ ।

ಕುರು ತ್ವಂ ಸರ್ವತೀರ್ಥೇಭ್ಯೋ ಗಂಗಾದಿಭ್ಯಃ ಸಮಾಹೃತೈಃ ॥ ೧೮ ॥

ದಧಿ ಧೇನುಪಯೋದ್ಭೂತಂ ಮಲಾಪಹರಣಂ ಪರಮ್ ।

ಗೃಹಾಣ ಸ್ನಾನಕಾರ್ಯಾರ್ಥಂ ವಿನಾಯಕ ದಯಾನಿಧೇ ॥ ೧೯ ॥

ಧೇನುದುಗ್ಧೋದ್ಭವಂ ಘೃಣ್ಣೇ ಘೃತಂ ಸನ್ನಿವೇಷಕಾರಕಮ್ ।

ಮಹಾಮಲಾಪಘಾತಾರ್ಥಂ ತೇನ ಸ್ನಾನಂ ಕುರೂ ಪ್ರಭೋ ॥ ೨೦ ॥

ಸಾರಘಂ ಸಸ್ಯತಂ ಪೂರ್ಣಂ ಮಧು ಮಧುರಸೋದ್ಭವಮ್ ।

ಗೃಹಾಣ ಸ್ನಾನಕಾರ್ಯಾರ್ಥಂ ವಿನಾಯಕ ನಮೋಽಸ್ತು ತೇ ॥ ೨೧ ॥

ಇಕ್ಷುದಣ್ಣಸಮುದ್ಭೂತಾಂ ಶರ್ಕರಾಂ ಮಲನಾಶಿನೀಮ್ ।

ಗೃಹಾಣ ಗಣನಾಥ ತ್ವಂ ತಯಾ ಸ್ನಾನಂ ಸಮಾಚರ ॥ ೨೨ ॥

ಯಕ್ಷಕರ್ದಮಕಾದ್ಯೈಶ್ಚ ಸ್ನಾನಂ ಕುರೂ ಗಣೇಶ್ವರ ।

ಅನ್ತಃ ಮಲಹರಂ ಶುದ್ಧಂ ಸರ್ವಸೌಗಂಧ್ಯಕಾರಕಮ್ ॥ ೨೩ ॥

ತತೋ ಗನ್ಧಾಕ್ಷತಾದೀಂಶ್ಚ ದೂರ್ವಾಂಕುರಾನ್ ಗಜಾನನ |  
ಸಮರ್ಪಯಾಮಿ ಸ್ವಲ್ಪಾಂಸ್ತ್ವಂ ಗೃಹಾಣ ಪರಮೇಶ್ವರ || ೨೪ ||

ಬ್ರಹ್ಮಣಸ್ಪತ್ಯಸೂಕ್ತೈಶ್ಚ ಹ್ಯೇಕವಿಂಶತಿವಾರಕೈಃ |  
ಅಭಿಷೇಕಂ ಕರೋಮಿ ತೇ ಗೃಹಾಣ ದ್ವಿರದಾನನ || ೨೫ ||

ತತ ಆಚಮನಂ ದೇವ ಸುವಾಸಿತಜಲೇನ ಚ |  
ಕುರುಷ್ವ ಗಣನಾಥ ತ್ವಂ ಸರ್ವತೀರ್ಥಭವೇನ ವೈ || ೨೬ ||

ವಸ್ತ್ರಯುಗ್ಮಂ ಗೃಹಾಣ ತ್ವಮನರ್ಘ್ಯಂ ರಕ್ತವರ್ಣಕಮ್ |  
ಲೋಕಲಜ್ಜಾಹರಂ ಚೈವ ವಿಘ್ನನಾಥ ನಮೋಽಸ್ತು ತೇ || ೨೭ ||

ಉತ್ತರೀಯಂ ಸುಚಿತ್ರಂ ವೈ ನಭಸ್ತಾರಾಂಕಿತಂ ಯಥಾ |  
ಗೃಹಾಣ ಸರ್ವಸಿದ್ಧಿಶ ಮಯಾ ದತ್ತಂ ಸುಭಕ್ತಿತಃ || ೨೮ ||

ಉಪವೀತಂ ಗಣಾಧ್ಯಕ್ಷ ಗೃಹಾಣ ಚ ತತಃ ಪರಮ್ |  
ತ್ರೈಗುಣ್ಯಮಯರೂಪಂ ತು ಪ್ರಣವಗ್ರನ್ಥಿಬನ್ಧನಮ್ || ೨೯ ||

ತತಃ ಸಿನ್ಧೂರಕಂ ದೇವ ಗೃಹಾಣ ಗಣನಾಯಕ |  
ಅಂಗಲೇಪನಭಾವಾರ್ಥಂ ಸದಾನಂದವಿವರ್ಧನಮ್ || ೩೦ ||

ನಾನಾಭೂಷಣಕಾನಿ ತ್ವಮಂಗೇಷು ವಿವಿಧೇಷು ಚ |  
ಭಾಸುರಸ್ವರ್ಣರತ್ನೈಶ್ಚ ನಿರ್ಮಿತಾನಿ ಗೃಹಾಣ ಭೋ || ೩೧ ||

ಅಷ್ಟಗಂಧ-ಸಮಾಯುಕ್ತಂ ಗಂಧಂ ರಕ್ತಂ ಗಜಾನನ |  
ದ್ವಾದಶಾಂಗೇಷು ತೇ ಢುಣ್ಣೇ ಲೇಪಯಾಮಿ ಸುಚಿತ್ರವತ್ || ೩೨ ||

ರೆಕ್ತಚೆನ್ನನಸಂಯುಕ್ತಾನಥ ವಾ ಕುಂಕುಮೈರ್ಯುತಾನ್ |  
ಅಕ್ಷತಾನ್ ವಿಘ್ನರಾಜ ತ್ವಂ ಗೃಹಾಣ ಭಾಲಮಣ್ಡಲೇ || ೩೩ ||

ಚೆಮ್ಮಕಾದಿ-ಸುವೃಕ್ಷೇಭ್ಯಃ ಸಮ್ಭೂತಾನಿ ಗಜಾನನ |  
ಪುಷ್ಪಾಣಿ ಶಮೀ-ಮನ್ದಾರ-ದೂರ್ವಾದೀನಿ ಗೃಹಾಣ ಚ || ೩೪ ||

ದಶಾಂಗ ಗುಗ್ಗುಲಂ ಧೂಪಂ ಸರ್ವಸೌರಭಕಾರಕಮ್ |  
ಗೃಹಾಣ ತ್ವಂ ಮಯಾ ದತ್ತಂ ವಿನಾಯಕ ಮಹೋದರ || ೩೫ ||

ನಾನಾಜಾತಿಭವಂ ದೀಪ ಗೃಹಾಣ ಗಣನಾಯಕ |  
ಅಜ್ಞಾನಮಲಜಂ ದೋಷಂ ಹರಂತಂ ಜ್ಯೋತಿರೂಪಕಮ್ || ೩೬ ||

ಚತುರ್ವಿಧಾನ್ನಸಮ್ಪನ್ನಂ ಮಧುರಂ ಲಡ್ಡುಕಾದಿಕಮ್ |  
ನೈವೇದ್ಯಂ ತೇ ಮಯಾ ದತ್ತ ಭೋಜನಂ ಕುರೂ ವಿಘ್ನಪ || ೩೭ ||

ಸುವಾಸಿತಂ ಗೃಹಾಣೇದಂ ಜಲಂ ತೀರ್ಥ ಸಮಾಹೃತಮ್ |  
ಭುಕ್ತಿಮಧ್ಯೇ ಚ ಪಾನಾರ್ಥಂ ದೇವದೇವೇಶ ತೇ ನಮಃ || ೩೮ ||

ಭೋಜನಾಂತೇ ಕರೋದ್ವರ್ತಂ ಯಕ್ಷಕರ್ದಮಕೇನ ಚ |  
ಕುರುಷ್ವ ತ್ವಂ ಗಣಾಧ್ಯಕ್ಷ ಪಿಬ ತೋಯಂ ಸುವಾಸಿತಮ್ || ೩೯ ||

ದಾಡಿಮಂ ಖರ್ಜುರಂ ದ್ರಾಕ್ಷಾಂ ರಮ್ಭಾದೀನಿ ಫಲಾನಿ ವೈ |  
ಗೃಹಾಣ ದೇವದೇವೇಶ ನಾನಾಮಧುರಕಾಣಿ ತು || ೪೦ ||

ಅಷ್ಟಾಂಗ ದೇವ ತಾಮ್ಬೂಲಂ ಗೃಹಾಣ ಮುಖವಾಸನಮ್ |  
ಅಸಕೃದ್ವಿಘ್ನರಾಜ ತ್ವಂ ಮಯಾ ದತ್ತಂ ವಿಶೇಷತಃ || ೪೧ ||

ದಕ್ಷಿಣಾಂ ಕಾಂಚನಾದ್ಯಾಂ ತು ನಾನಾಧಾತುಸಮುದ್ಭವಾಮ್ ।  
ರತ್ನಾದ್ಯೈಃ ಸಂಯುತಾಂ ಥುಂಥೇ ಗೃಹಾಣ ಸಕಲಪ್ರಿಯ ॥ ೪೨ ॥

ರಾಜೋಪಚಾರಕಾದ್ಯಾನಿ ಗೃಹಾಣ ಗಣನಾಯಕ ।  
ದಾನಾನಿ ತು ವಿಚಿತ್ರಾಣಿ ಮಯಾ ದತ್ತಾನಿ ವಿಘ್ನಪ ॥ ೪೩ ॥

ತತ ಆಭರಣಂ ತೇಽಹಮರ್ಪಯಾಮಿ ವಿಧಾನತಃ ।  
ವಿವಿಧೈರೂಪಚಾರೈಶ್ಚ ತೇನ ತುಷ್ಟೋ ಭವ ಪ್ರಭೋ ॥ ೪೪ ॥

ತತೋ ದೂರ್ವಾಂಕುರಾನ್ ಥುಂಥೇ ಏಕವಿಂಶತಿಸಂಖ್ಯಕಾನ್ ।  
ಗೃಹಾಣ ಕಾರ್ಯಸಿದ್ಧ್ಯರ್ಥಂ ಭಕ್ತವಾತ್ಸಲ್ಯಕಾರಣಾತ್ ॥ ೪೫ ॥

ನಾನಾದೀಪಸಮಾಯುಕ್ತಂ ನೀರಾಜನಂ ಗಜಾನನ ।  
ಗೃಹಾಣ ಭಾವಸಂಯುಕ್ತಂ ಸರ್ವಾಜ್ಞಾನಾದಿನಾಶನ ॥ ೪೬ ॥

ಗಣಾನಾಂ ತ್ವೇತಿ ಮನ್ತ್ರಸ್ಯ ಜಪಂ ಸಾಹಸ್ರಕಂ ಪರಮ್ ।  
ಗೃಹಾಣ ಗಣನಾಥ ತ್ವಂ ಸರ್ವಸಿದ್ಧಿಪ್ರದೋ ಭವ ॥ ೪೭ ॥

ಆರ್ತಿಕ್ಯಂ ಚ ಸುಕರ್ಪೂರಂ ನಾನಾದೀಪಮಯಂ ಪ್ರಭೋ ।  
ಗೃಹಾಣ ಜ್ಯೋತಿಷಾಂ ನಾಥ ತಥಾ ನೀರಾಜಯಾಮ್ಯಹಮ್ ॥ ೪೮ ॥

ಪಾದಯೋಸ್ತೇ ತು ಚತ್ವಾರಿ ನಾಭೌ ದ್ವೇ ವದನೇ ಪ್ರಭೋ ।  
ಏಕಂ ತು ಸಪ್ತವಾರಂ ವೈ ಸರ್ವಾಂಗೇಷು ನಿರಂಜನಮ್ ॥ ೪೯ ॥

ಚತುರ್ವೇದಭವೈರ್ಮನ್ತ್ರೈರ್ಗಾಣಪತ್ಯೈರ್ಗಜಾನನ ।  
ಮನ್ತ್ರಿತಾನಿ ಗೃಹಾಣ ತ್ವಂ ಪುಷ್ಪಪತ್ರಾಣಿ ವಿಘ್ನಪ ॥ ೫೦ ॥

ಪಂಚಪ್ರಕಾರಕೈಃ ಸ್ತೋತ್ರೈರ್ಗಾಣಪತ್ಯೈರ್ಗಣಾಧಿಪ |  
ಸ್ತಾಮಿ ತ್ವಾಂ ತೇನ ಸಂತುಷ್ಟೋ ಭವ ಭಕ್ತಿಪ್ರದಾಯಕ || ೫೧ ||

ಏಕವಿಂಶತಿಸಂಖ್ಯಂ ವಾ ತ್ರಿಸಂಖ್ಯಂ ವಾ ಗಜಾನನ |  
ಪ್ರಾದಕ್ಷಿಣ್ಯಂ ಗೃಹಾಣ ತ್ವಂ ಬ್ರಹ್ಮನ್ ಬ್ರಹ್ಮೇಶಭಾವನ || ೫೨ ||

ಸಾಷ್ಟಾಂಗಾ ಪ್ರಣತಿಂ ನಾಥ ಏಕವಿಂಶತಿಸಮ್ಮಿತಾಮ್ |  
ಹೇರಮ್ಭ ಸರ್ವಪೂಜ್ಯ ತ್ವಂ ಗೃಹಾಣ ತು ಮಯಾ ಕೃತಾಮ್ || ೫೩ ||

ನ್ಯೂನಾತಿರಿಕ್ತಭಾವಾರ್ಥಂ ಕಿಂಚಿದ್ ದುರ್ವಾಂಕುರಾನ್ ಪ್ರಭೋ |  
ಸಮರ್ಪಯಾಮಿ ತೇನ ತ್ವಂ ಸಾಂಗಾಂ ಪೂಜಾಂ ಕುರೂಷ್ವ ತಾಮ್ || ೫೪ ||

ತ್ವಯಾ ದತ್ತಂ ಸ್ವಹಸ್ತೇನ ನಿರ್ಮಾಲ್ಯಂ ಚಿಂತಯಾಮ್ಯಹಮ್ |  
ಶಿಖಾಯಾಂ ಧಾರಯಾಮ್ಯೇವ ಸದಾ ಸರ್ವಪ್ರದಂ ಚ ತತ್ || ೫೫ ||

ಅಪರಾಧಾನಸಂಖ್ಯಾತಾನ್ ಕ್ಷಮಸ್ವ ಗಣನಾಯಕ |  
ಭಕ್ತಂ ಕುರು ಚ ಮಾಂ ಥುಂಥೇ ತವ ಪಾದಪ್ರಿಯಂ ಸದಾ || ೫೬ ||

ತ್ವಂ ಮಾತಾ ತ್ವಂ ಪಿತಾ ಮೇ ವೈ ಸುಹೃತ್ಸಮ್ಭನ್ಧಿಕಾದಯಃ |  
ತ್ವಮೇವ ಕುಲದೇವಶ್ಚ ಸರ್ವಂ ತ್ವಂ ಮೇ ನ ಸಂಶಯಃ || ೫೭ ||

ಜಾಗ್ರತ್-ಸ್ವಪ್ನ-ಸುಷುಪ್ತಿಭಿರ್ದೇಹ-ವಾಂಗ್ಮನಸೈಃ ಕೃತಮ್ |  
ಸಾಂಸರ್ಗಿಕೇಣ ಯತ್ಕರ್ಮ ಗಣೇಶಾಯ ಸಮರ್ಪಯೇ || ೫೮ ||

ಬ್ರಾಹ್ಮ್ಯಂ ನಾನಾವಿಧಂ ಪಾಪಂ ಮಹೋಗ್ರಂ ತಲ್ಲಯಂ ವ್ರಜೇತ್ |  
ಗಣೇಶಪಾದತೀರ್ಥಸ್ಯ ಮಸ್ತಕೇ ಧಾರಣಾತ್ ಕಿಲ || ೫೯ ||

ಪಾದೋದಕಂ ಗಣೇಶಸ್ಯ ಪೀತಂ ಮರ್ತ್ಯೇಣ ತತಕ್ಷಣಾತ್ |  
ಸರ್ವಾಂತರ್ಗತಜಂ ಪಾಪಂ ನಶ್ಯತಿ ಗಣನಾತಿಗಮ್ || ೬೦ ||

ಗಣೇಶೂಚ್ಛಿಷ್ಟಗಂಧಂ ವೈ ದ್ವಾದಶಾಂಗೇಷು ಚರ್ಚಯೇತ್ |  
ಗಣೇಶತುಲ್ಯರೂಪಃ ಸ ದರ್ಶನಾತ್ ಸರ್ವಪಾಪಹಾ || ೬೧ ||

ಯದಿ ಗಣೇಶಪೂಜಾದೌ ಗಂಧಭಸ್ಮಾದಿಕಂ ಚರೇತ್ |  
ಅಥವೋಚ್ಛಿಷ್ಟಗಂಧಂ ತು ನೋ ಚೇತ್ತತ್ರ ವಿಧಿಂ ಚರೇತ್ || ೬೨ ||

ದ್ವಾದಶಾಂಗೇಷು ವಿಘ್ನೇಶಂ ನಾಮಮನ್ತ್ರೇಣ ಚಾರ್ಚಯೇತ್ |  
ತೇನ ಸೋಽಪಿ ಗಣೇಶೇನ ಸಮೋ ಭವತಿ ಭೂತಲೇ || ೬೩ ||

ಆದೌ ಗಣೇಶ್ವರಂ ಮೂರ್ಧ್ನಿ ಲಲಾಟೇ ವಿಘ್ನನಾಯಕಮ್ |  
ದಕ್ಷಿಣೇ ಕರ್ಣಮೂಲೇ ತು ವಕ್ರತುಣ್ಡಂ ಸಮರ್ಚಯೇತ್ || ೬೪ ||

ವಾಮೇ ಕರ್ಣಸ್ಯ ಮೂಲೇ ವೈ ಚೈಕದಂತಂ ಸಮರ್ಚಯೇತ್ |  
ಕಣ್ಣೇ ಲಮ್ಬೋದರಂ ದೇವಂ ಹೃದಿ ಚಿಂತಾಮಣಿಂ ತಥಾ || ೬೫ ||

ಬಾಹೌ ದಕ್ಷಿಣಕೇ ಚೈವ ಹೇರಂಬಂ ವಾಮಬಾಹುಕೇ |  
ವಿಕಟಂ ನಾಭಿದೇಶೇ ತು ವಿಘ್ನನಾಥಂ ಸಮರ್ಚಯೇತ್ || ೬೬ ||

ಕುಕ್ನೌ ದಕ್ಷಿಣಗಾಯಾಂ ತು ಮಯೂರೇಶಂ ಸಮರ್ಚಯೇತ್ |  
ವಾಮಕುಕ್ನೌ ಗಜಾಸ್ಯಂ ವೈ ಪೃಷ್ಠೇ ಸ್ವಾನಂದವಾಸಿನಮ್ || ೬೭ ||

ಸರ್ವಾಂಗಲೇಪನಂ ಶಸ್ತ್ರಂ ಚಿತ್ರಿತಂ ಚಾಽಷ್ಟಗಂಧೈಃ |  
ಗಾಣೇಶಾನಾಂ ವಿಶೇಷೇಣ ಸರ್ವಭದ್ರಸ್ಯ ಕಾರಣಾತ್ || ೬೮ ||



ತತೋಚ್ಛಿಷ್ಟಂ ತು ನೈವೇದ್ಯಂ ಗಣೇಶಸ್ಯ ಭುನಜ್ಯಹಮ್ |  
ಭುಕ್ತಿ-ಮುಕ್ತಿಪ್ರದಂ ಪೂರ್ಣಂ ನಾನಾಪಾಪನಿಕ್ಯಂತನಮ್ || ೬೯ ||

ಗಣೇಶಸ್ಮರಣೇನೈವ ಕರೋಮಿ ಕಾಲಖಣ್ಡನಮ್ |  
ಗಾಣಪತ್ಯೈಶ್ಚ ಸಂವಾಸಃ ಸದಾಽಸ್ತು ಮೇ ಗಜಾನನ || ೭೦ ||

ಗಾರ್ಗ್ಯ ಉವಾಚ ||

ಏವಂ ಗೃತ್ಸಮದಶ್ಚೈವ ಚಕಾರ ಬಾಹ್ಯಪೂಜನಮ್ |  
ತ್ರಿಕಾಲೇಷು ಮಹಾಯೋಗೀ ಸದಾ ಭಕ್ತಿಸಮನ್ವಿತಃ || ೭೧ ||

ತಥಾ ಕುರು ಮಹೀಪಾಲ ಗಾಣಪತ್ಯೋ ಭವಿಷ್ಯಸಿ |  
ತಥಾ ಗೃತ್ಸಮದಃ ಸಾಕ್ಷಾತ್ತಥಾ ತ್ವಮಪಿ ನಿಶ್ಚಿತಮ್ || ೭೨ ||

ಇತಿ ಶ್ರೀಮದಾನ್ತೇ ಮುದ್ಗಲಪುರಾಣೇ ಗಣೇಶಬಾಹ್ಯಪೂಜಾ ಸಮಾಪ್ತಾ ||

proofread by Karthik Chandan.P (kardan5380@yahoo.com)

and Amith K Nagaraj (amithkn@rediffmail.com)

Please send corrections to [sanskrit@cheerful.com](mailto:sanskrit@cheerful.com)

Last updated ತ್ಥoday

<http://sanskritdocuments.org>

Ganesha Bahya Puja Lyrics in Kannada PDF

% File name : gaNeshabAhyapUjA.itx

% Category : pUjA

% Location : doc\\_ganesha

% Author : Traditional

% Language : Sanskrit

% Subject : philosophy/hinduism/religion  
% Transliterated by : <http://www.webdunia.com>  
% Proofread by : Karthik Chandan.P : Amith K Nagaraj(amithkn at rediffmail.com)  
% Description-comments : mudgalapurANa  
% Latest update : March 9, 2004  
% Send corrections to : Sanskrit@cheerful.com  
% Site access : <http://sanskritdocuments.org>  
%  
% This text is prepared by volunteers and is to be used for personal study  
% and research. The file is not to be copied or reposted for promotion of  
% any website or individuals or for commercial purpose without permission.  
% Please help to maintain respect for volunteer spirit.  
%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ October 12, 2015 ] at [Stotram](http://Stotram) Website